



## कैबिनेट ने विपणन सीजन 2026-27 के लिए रबी फसलों के न्यूनतम समर्थन मूल्य (एमएसपी) को मंजूरी दी

Posted On: 01 OCT 2025 3:31PM by PIB Delhi

प्रधानमंत्री श्री नरेन्द्र मोदी की अध्यक्षता में आर्थिक मामलों की मंत्रिमंडलीय समिति (सीसीईए) ने विपणन सीजन 2026-27 के लिए सभी अनिवार्य रबी फसलों के न्यूनतम समर्थन मूल्य (एमएसपी) में वृद्धि को मंजूरी दे दी है।

सरकार ने किसानों को उनकी उपज का लाभकारी मूल्य सुनिश्चित करने के लिए विपणन सत्र 2026-27 के लिए रबी फसलों के एमएसपी में वृद्धि की है। एमएसपी में सबसे ज्यादा वृद्धि कुसुम के लिए 600 रुपये प्रति क्विंटल और मसूर के लिए 300 रुपये प्रति क्विंटल की गई है। रेपसीड और सरसों, चना, जौ और गेहूँ के लिए क्रमशः 250 रुपये प्रति क्विंटल, 225 रुपये प्रति क्विंटल, 170 रुपये प्रति क्विंटल और 160 रुपये प्रति क्विंटल की वृद्धि की गई है।

विपणन सीजन 2026-27 के लिए सभी रबी फसलों के लिए न्यूनतम समर्थन मूल्य  
(रुपये प्रति क्विंटल)

| फसलें              | एमएसपी<br>आरएमएस<br>2026-27 | उत्पादन<br>लागत*<br>आरएमएस<br>2026-27 | लागत से<br>अधिक<br>मार्जिन<br>(प्रतिशत में) | एमएसपी<br>आरएमएस<br>2025-26 | एमएसपी में<br>वृद्धि<br>(निरपेक्ष) |
|--------------------|-----------------------------|---------------------------------------|---------------------------------------------|-----------------------------|------------------------------------|
| गेहूँ              | 2585                        | 1239                                  | 109                                         | 2425                        | 160                                |
| जौ                 | 2150                        | 1361                                  | 58                                          | 1980                        | 170                                |
| चना                | 5875                        | 3699                                  | 59                                          | 5650                        | 225                                |
| मसूर               | 7000                        | 3705                                  | 89                                          | 6700                        | 300                                |
| रेपसीड और<br>सरसों | 6200                        | 3210                                  | 93                                          | 5950                        | 250                                |
| कुसुम              | 6540                        | 4360                                  | 50                                          | 5940                        | 600                                |

\*इसका तात्पर्य लागत से है, जिसमें सभी भुगतान की गई लागतें शामिल हैं, जैसे कि किराये पर लिए गए मानव श्रम, बैल श्रम/मशीन श्रम, पट्टे पर ली गई भूमि के लिए भुगतान किया गया किराया, बीज, उर्वरक, खाद जैसे सामग्री इनपुट के उपयोग पर किए गए व्यय, सिंचाई शुल्क, औजारों और कृषि भवनों पर मूल्यह्रास, कार्यशील पूंजी पर ब्याज, पंप सेटों के संचालन के लिए डीजल/बिजली आदि, विविध व्यय और पारिवारिक श्रम का अनुमानित मूल्य।

विपणन सत्र 2026-27 के लिए अनिवार्य रबी फसलों के एमएसपी में यह वृद्धि केंद्रीय बजट 2018-19 में अखिल भारतीय भारत औसत उत्पादन लागत के कम से कम 1.5 गुना के स्तर पर एमएसपी निर्धारित करने की घोषणा के अनुरूप है। अखिल भारतीय भारत औसत उत्पादन लागत पर अपेक्षित मार्जिन गेहूँ के लिए 109 प्रतिशत, रेपसीड और सरसों के लिए 93 प्रतिशत, मसूर के लिए 89 प्रतिशत, चने के लिए 59 प्रतिशत, जौ के लिए 58 प्रतिशत और कुसुम के लिए 50 प्रतिशत है। रबी फसलों के एमएसपी में यह वृद्धि किसानों को लाभकारी मूल्य सुनिश्चित करेगी और फसल विविधीकरण को प्रोत्साहित करेगी।

\*\*\*

**पीके/केसी/एसजी**

(Release ID: 2173597) Visitor Counter : 1818

Read this release in: English , Tamil , Malayalam , Bengali-TR , Urdu , Marathi , Gujarati , Telugu